



Prot. KP 1709/2015

Order of Friars Minor – OFM
Province of St. Paul the Apostle
Franciscan Fathers,
291, St. Paul's Street,
Valletta, VLT 1213,
Malta.

Ċirkulari Festa ta' Missierna San Franġisk - 4 ta' Ottubru 2015



Lill-Gwardjani, lis-Superjuri Lokali
u lill-Aħwa kollha,

Huti għeżież,


Il-Mulej jagħtikom is-Sliem!

Reġa' magħna għal darb' oħra l-jum għażiż għalina lkoll li fiħ niċcelebraw mhux daqs tant il-mewt tal-Missier tagħna Franġisku ta' Assisi, imma d-dhul u t-twelid tiegħu għall-hajja ta' dejjem. Dan għandu jkun għalina lkoll u għal kull wiehed minna, jum ta' grazzja u okkażjoni tajba sabiex immorru għall-għeruq tas-sejha tagħna u ta' dak kollu li jagħmilna dak li aħna.


Kif naqraw fil-liturġija ta' dan il-jum, f'din id-dinja ma hemm xejn ta' siwi "ħlief li nkunu ħolqien ġdid" (Gal. 6). Stedina sabiex kemm fuq livell personali individwali, kif ukoll fuq livell ta' Fraternita' lokali u Provinċjali, niġgeddu. Niġgeddu fit-twegiba tagħna għall-grazzja tas-sejha li għamlilna l-Mulej Ġesu' biex nimxu warajh u nkunu tiegħu. Stedina biex nintelqu kompletament f'idejH u hekk inħalluħ ibiddilna fiħ. Dan jista' jseħħ biss jekk aħna, fuq l-eżempju ta' Missierna San Franġisk, immutu għalina nfusna, sabiex ingħixu biss għalih. U dan mhux darba biss, jew okkażjonalment, imma kuljum, il-ħin kollu. Tkun tassew ħasra għalina, jekk wara li nkunu ħallejna kollox biex nimxu warajh, wara li nkunu "poġġejna idejna fuq il-moħriet", inħarsu lura! Kuljum aħna lkoll imsejhin biex "nibdew mill-ġdid". U dan flimkien, ta' aħwa li aħna. Aħna wkoll imsejhin biex inkunu kull wiehed minna "Alter Christus" - Kristu iehor.

Din hija x-xewqa u t-talba tiegħi għalina lkoll. Dan huwa l-awgurju tiegħi fil-Festa ta' Missierna San Franġisk din is-sena. Sena speċjali ddedikata lill-Hajja Konsagrata, imma li fiha wkoll iċcelebrajna il-Kapitlu Ġenerali tal-Ordni tagħna bit-tema *Fratres et Minores in Nostra Aetate*. Inhegġeġ hafna mill-qalb sabiex l-Aħwa kollha jkunu preżenti u jieħdu sehem fil-Quddiesa li niċcelebraw kull sena fil-Knisja tagħna ta' Santa Marija ta' Ġesu' ġewwa l-Belt Valletta, li din is-sena ser imexxiha huna Mons. Isqof George Bugeja ofm. Ejja ma nħallux dan il-jum iġhaddi mingħajr ma "nsiru ħolqien ġdid"!

Mogħtija 'llum 17 ta' Settembru, 2015
Festa tal-Għoti tal-Pjagi ta' Missierna San Franġisk


P. Richard Stanley Grech ofm
Ministru Provinċjal




P. Joseph Ciappara ofm
Segretarju Provinċjali